

ఆనందరావు గారింట్లో  
ట్రేనింగ్ ట్రేనింగ్ మంటూ ఫోన్  
మ్రోగింది. ఆనందరావు  
మాట్లాడి, ఫోన్ పెట్టేసాడు.

# అందరూ కూలిలే

“నాన్నా, నీ మనవడికి ఉద్యోగం వచ్చింది. ఇవాళ  
వెళ్ళిన ఇంటర్వ్యూలో నెగ్గడట.” అని అక్కడే  
కూర్చున్న తన తండ్రి సుందర్రావుకి చెప్పాడు.

“ఏం ఉద్యోగంరా?” అని అడిగారు సుందర్రావుగారు తన కొడుకుని.

“ఓ మల్టీ నేషనల్ కంపెనీ వాళ్ళ కాల  
సెంటర్ లో” చెప్పాడు ఆనందరావు.

“అదేంట్రా, మన రాముడిది ఈ  
ఏడాదేగా డిగ్రీ పూర్తయ్యింది,  
మరి అప్పుడే ఉద్యోగం ఎలా  
దొరికింది?” అని అడి



## కొల్లూరి నామకంక

గారు ఆనందరావు తల్లి సుగుణమ్మ.

“అమ్మా, ఆ కాలే సెంటర్ వాళ్ళకి ఇంగ్లీషు బాగా మాట్లాడగలిగిన ప్రైవేట్  
గ్రాడ్యుయేట్లు కావాలట. మన రామకృష్ణ అప్లు చేసుకున్నాడు. నాలుగు వడపో  
తల తర్వాత, ఇవాళ ఆఖరి ఇంటర్వ్యూలో సెలక్షయ్యాడు.” వివరించాడు ఆనంద  
రావు.

“జీతం ఏమాత్రం ఇస్తారేంటి?” అని అడిగింది ఆనందరావు భార్య వనజ.

“ప్రస్తుతానికి నెలకి వస్తాండువేలు ఇస్తారట. పనితీరు బాగుంటే అరెల్ల  
తర్వాత ఇంకా పెంచుతారట.” చెప్పాడు ఆనందరావు.

“చిన్న పిల్లకి అంతంత జీతాలేమిట్రా? పూర్తిగా బాధ్యతలు తెలియని వయ  
సులో వేలకి వేలు జీతాలు అందుకుంటే దుబారా చేసేయ్యరూ.” అన్నారు సుగు  
ణమ్మ.

“కొత్తగా బి.కామ్ పాసయిన వీడికే ఇంత జీతముంటే, ఇంజనీర్లు, లాయర్లు  
ఏళ్ళకేంత ఇవ్వారో? అయినా, ఒరే ఆనందం, నువ్వు ఉద్యోగంలో చేరినప్పుడు నీ  
జీతమెంతో గుర్తుందా? టెనీస్, డి.ఎ. కలిపి నెలకి వదిహేసొందల రూపాయలొచ్చే  
వి.” అన్నారు సుందర్రావు. ఆనందరావు “సర్వే ఆఫ్ ఇండియా” లో క్లర్కుగా పని  
చేస్తున్నాడు.

“అవును నాన్నా, కానీ మా రోజులలో ఇలాంటి కాలే సెంటర్లు, బి.పి.ఓలు లేవు  
కదా! పైగా విదేశీ కంపెనీలు కదా, డబ్బు బాగానే వెదజల్లుతారు. గత రెండు  
మూడేళ్ళుగా ఇలాంటి సంస్థలు మనదేశంలో చాలా వస్తున్నాయి. వీటి వల్ల మన  
దేశపు విదేశీ మారక ద్రవ్య నిల్వలు పెరిగి, దేశం ఆర్థికంగా ఎంతో అభివృద్ధి చెండు  
తోందట.” చెప్పాడు ఆనందరావు.

“ఇది బలుపు కాదు. వాపురా అబ్బాయి. వస్తు తయారీ రంగం మీద  
కాకుండా, సేవల రంగంపై ఆధారపడడం దీర్ఘకాలంలో దేశానికి అంత  
మంచిది కాదు. మనలాంటి వర్తమాన దేశాలు వస్తు తయారీ రంగంపై  
దృష్టిపెట్టాలి.” అన్నారు సుందర్రావుగారు.

“ఇలాంటి పెద్ద పెద్ద మాటలన్నీ ఆర్థికవేత్తలకి వదిలేద్దాం. మనం  
మన స్థాయిలో చూసుకుంటే, ఏదో వాడి కాళ్ళ మీద వాడు నిలబడుతు  
న్నాడు. అది చాలు మనకి. వాడు వచ్చే వేళకి వాడికిష్టమైన సేమ్యూపా  
యసం చెయ్యాలి...” అని చెప్పి అక్కడ్నించి కదిలింది వనజ.

కాసేపటికి ఇల్లు చేరాడు రామకృష్ణ. ఎంతో ఉత్సాహంగా ఉన్నాడతడు.

“నాన్నా, నాకు రాత్రి పిళ్లే ఇచ్చారు. నన్ను తీసుకెళ్ళడానికి ఏడు గంటలకి  
క్యాలిన్ వస్తుంది. మళ్ళీ తెల్లవారు జామున నాలుగున్నరకి దింపుతుంది.”  
ఆనందరావుతో చెప్పాడు.

“అక్కడ నువ్వు ఏవని చేయాలా అబ్బాయి?” అడిగారు సుగుణమ్మ.

“మాది ఆమెరికాలోని ఓ పెద్ద కంపెనీ నానమ్మ. ఆ కంపెనీ ఖాతాదార్ల  
సందేహాలు తీర్చడం, కంపెనీ ఉత్పత్తుల గురించి, కంపెనీ వివరాల గురించి  
ఫోన్లో మాట్లాడుతుండాలి.” చెప్పాడు రామకృష్ణ.

“కంపెనీ ఇక్కడ ఉండి, ఖాతాదార్లు అక్కడ ఉంటే, ఫోన్లో మాట్లాడు  
కోవాలంటే చాలా ఖర్చవుతుంది కదరా?” అని అడిగారు సుగుణమ్మ.

“అదికాదు నానమ్మా. ఇలాంటి ప్రశ్నల కోసం టోల్-ఫ్రీ లైన్లు  
ఉంటాయి. అంటే ఆ నెంబరుకి మనం ఫోన్ చేస్తే  
మనకేమీ డబ్బు ఖర్చవదన్న మాట.” వివ  
రించాడు రామకృష్ణ.

“మరి నీకేమైనీ ట్రైనింగ్  
ఇస్తారా?” అడిగాడు ఆనందరావు.

“అనీ- జాబ్ ట్రైనింగ్ ఇస్తారు.  
కమ్యూనికేషన్ స్కీల్స్, ఇంటర్

పర్చనల్ రిలేషన్ షిప్స్ వంటివి నేర్చుతారట" చెప్పాడు రామకృష్ణ.

"బానే వుంది కానీ, ఈ ఉద్యోగంలో ఇంకా ఎదగడానికి ఏమైనా అవకాశాలున్నాయా?" అని అడిగారు సుందర్రావు గారు.

"ఉన్నాయి తాతయ్యా, కష్టపడి పనిచేస్తే 'టీం లీడర్' అవ్వచ్చు. తర్వాత మన అధ్యక్షుల బాగుంటే విదేశాలకి కూడా వెళ్ళచ్చుట." చెప్పాడు రామకృష్ణ.

ఆ పూటంతా వీళ్ళింట్లో ఇవే మాటలు కొనసాగాయి. వనజ చుట్టుపక్కల ఇళ్ళలో అందరికీ వార్త చేరవేసింది. కొందరు సంతోషిస్తే, మరికొందరు అసూయపడ్డారు.

\*\*\*

అనందరావు వాళ్ళది బాగ్ అంబర్ పేటలోని దుర్గా బాయి దేశముఖ్ కాలనీ. వీళ్ళు అద్దెకుండే ఇంటికి ఎదురుగా మునిసిపాలిటీ వాళ్ళ వారు ఆఫీసు ఉంది. రోడ్డు విశాలంగా ఉండడం వల్ల, కాలనీలో చెట్లు బాగా ఉండడం వల్ల చాలామంది పొద్దున్నే వాకింగ్, జాగింగ్ చేస్తుంటారు. సుందర్రావు గారికి కూడ నడక అలవాటుంది.

ఆయన తన పరిచయస్తులతో నడక ప్రారంభించగానే, మునిసిపాలిటీ సిబ్బంది వీధులు శుభ్రం చేయడం మొదలుపెట్టేవారు. కొంతమంది శ్రద్ధగా చేస్తే, కొంతమంది మొక్కుబడిగా చేసేవారు. చెత్తని కుప్పలుగా పేర్చేసి ఎత్తకుండా వెళ్ళిపోతుండేవారు. వాటిమీద నుంచి వాహనాలు వెళ్ళినప్పుడల్లా, దారంతా మళ్ళీ చెత్తతో నిండిపోయేది. ఎన్నిసార్లు

ఫిర్యాదు చేసినా, ఎవరూ పట్టించుకునేవారుకాదు. పైగా రెండు మూడు రోజులనుంచి అసలు రోడ్డు ఊడవడమే మానేసారు.

వాకింగ్ నుంచి తిరిగొచ్చి సుందర్రావు గారు, "ఒరే అనందం, ఈరోజు మునిసిపల్ ఆఫీసుకి వెళ్ళి మాట్లాడుతానురా. ఈ మధ్య బొత్తిగా రోడ్డు ఊడవడం మానేసారు." అని అన్నారు.

"ఎందుకు నాన్నా, దండగి ఎన్నిసార్లు చెప్పినా ఎవరూ పట్టించుకోరు." అన్నాడు అనందరావు.

"అందరూ అలా అనుకోబట్టే, వాళ్ళ ఆటలు సాగుతున్నాయి. మీరు వెళ్ళి మాట్లాడిరండి మావయ్యగారు." అంది వనజ.

ఇంతలో రామకృష్ణ రోపలికి వచ్చాడు.

"ఏరా, ఈరోజు ఇంత అలస్యమైందే?" అని అడిగారు అనందరావు.

"డ్యూటీ మాములు టైంకే అయిపోయింది నాన్నా. కానీ రోజు వచ్చే జేవు హతాత్తుగా పొడయిపోయిందట. ఇంకో బండి వచ్చేవరకు ఆగాల్సివచ్చింది" చెప్పాడు రామకృష్ణ.

"నీ ఉద్యోగం ఎలా ఉందిరా అబ్బాయ్?" అడిగారు సుందర్రావు.

"బాగానేఉంది తాతయ్యా!" అని చెప్పి, "అమ్మ, బాగా ఆలసిపోయాను. దాదాపుగా మూటొందల యాల్లై కాల్య మాట్లాడానీ రోజు. నిద్రొస్తోంది. నన్ను లేపకండి." అని చెప్పి తన గదివైపు నడవసాగాడు.

"అగాగు. టిఫిన్ తినేసి వెళ్ళు." అని అంది వనజ.

"వద్దమ్మా. ఇందాకే చిప్పి తిన్నాను." అంటూ

వెళ్ళి పడుకున్నాడు రామకృష్ణ. పదిన్నరకి సుందర్రావుగారు మునిసిపల్ ఆఫీసుకి వెళ్ళారు. తమ కాలనీలని శుభ్రం చేయడంలేదని ఫిర్యాదు చేసారు. 'ప్రభుత్వం సిబ్బందిని తగ్గించు కుంటోందని, స్వీపరు పోస్టులు రద్దు చేసిందని, రోడ్ల శుభ్రత, నిర్వహణని ప్రైవేటు కాంట్రాక్టర్లకి అప్పగిస్తున్నారని' అక్కడి అధికారి తెలిపాడు. ఈ ప్రక్రియ త్వరలోనే పూర్తవుతుందని, ఆ తర్వాత ఇక ఇబ్బందులుండవని చెప్పాడాయన. చేసేదేంలేక, సుందర్రావు గారు ఇంటికి తిరిగొచ్చారు.

కాలచక్రంలో ఆరునెలలు గిర్రున తిరిగాయి.

\*\*\*

ఈ మధ్య రామకృష్ణలో చాలా మార్పు వచ్చింది. మునుపటి ఉత్సాహం, చురుకుదనం లేవిప్పుడు. చిరాకు, పరాకు ఎక్కువయ్యాయి. ఓ రోజు ఉదయం ఆరు నలభై ఐదుకి ఫోన్ మోగింది.

"కెన్ ఐ స్వీకీ టు రాంకీ?" అని ఎవరో అడిగారు.

"ఇక్కడ రాంకీ అనే వాళ్ళెవరాలేరు." అని చెప్పి ఫోన్ పెట్టేసింది వనజ.

కాసేపయ్యాక మళ్ళీ ఫోన్ మ్రోగింది. మళ్ళీ అదే ప్రశ్న వేసారు.

ఫోనేత్తిన వనజ "ఇక్కడ రాంకీ అని ఎవరూ లేరని చెప్పానా?" కోపంగా అంది. అవతలి వ్యక్తి తను చేసిన ఫోన్ నెంబరు చెప్పి, అది మీదేనా అని అడిగాడు.

"నెంబర్ తే ఇదే, కానీ ఇక్కడ రాంకీ అని ఎవరూ లేరు." చెప్పింది వనజ. ఈ గోలకి మగత నిద్రలో

## A Great Escape From The Daily Grind

**SPECIAL SEAL OF QUALITY**  
**KANGHAN®**  
**PRESSURE COOKER**  
 5 YEAR GUARANTEE



**KANCHAN®**  
**MIXER CUM GRINDER**  
 12 MONTHS GUARANTEE



IS - 4250  
 CMC 71373


**TRI-SET**

THE TRUSTED NAME IN HOME APPLIANCES  
**KANGHAN®**  
**NON STICK COOKWARE**  
 12 MONTHS GUARANTEE



IS 80180  
 CMC 71373

Light Weight, Portable Convinient & Class Performance  
**KANGHAN®**  
**TABLE TOP WET GRINDER**  
 2 Years WARRANTY



The Coolest Revolution  
**KANGHAN®**  
**CEILING FAN**  
 2 Years GUARANTEE



THE MARK OF SAFETY & STRONG  
**KANGHAN®**  
**S.S.L.P.G. STOVE**  
 2 Years WARRANTY



IS 6084  
 CMC 71373

Sole Distributors for A.P. **Vijaya Enterprises (P) Ltd.,** Governorpet, Vijayawada-2.

MEERVIJAY-2678877 SA

ఉన్న రామకృష్ణ లేచివచ్చాడు. ఫోన్ అందుకుని, "యస్, రాంకీ హీయర్." అని అన్నాడు. వనజ విన్న పోయింది. ఫోన్లో మాట్లాడడం అయ్యాక, "అమ్మా, నా పేరిప్పుడు రాంకీ, అలా పిలవడమే అమెరికా వాళ్ళకి సులువు. దాంతో మిగిలిన వాళ్ళకూడా అదే పేరుతో పిలుస్తున్నారు." అని చెప్పాడు. తన ఆస్తి త్యాన్ని కోల్పోతున్న కొడుకు వంక జాలిగా చూసిందామె.

ఇంతలో వాకింగ్ నుంచి తిరిగొచ్చిన సుందరావు గారు మనవడు మేలుకొని ఉండడం చేసి పలక రించారు.

"ఏరా, ఈమధ్య మరీ దల్గా కనపడుతున్నా వు?" ఒంట్లో బాగుండడం లేదా?" అని అడిగారు.

"అదేం లేదు తాతయ్యా, పని ఒత్తిడి. అంతే." అన్నాడు రామకృష్ణ.

"పోనీ ఓ రెండు రోజులు సెలవు పెట్టి విశ్రాంతి తీసుకోవచ్చుగా..." అన్నారు సుందరావుగారు.

"కుదరదు తాతయ్యా, సెల వులు ఇవ్వరు. డెన్లై రెండు గంటలు ముందు చెప్పకుండా సిక్ లీవు కూడా పెట్టకూడదు." అని చెప్పి తన గదిలోకి వెళ్ళిపోయాడు.

అప్పుడే స్నానం చేసి వచ్చిన ఆనందరావుతో సంభాషణకి దిగారు సుందరావు గారు.

"నిన్న మునిసిపల్ ఆఫీసుకు వెళ్ళొచ్చానురా. మన ఏరియాకి కాంట్రాక్టరు కుదిరాడట. ఆ కాంట్రాక్టరు డైలీ వేజెన్ మీద స్వీపర్లని ఏర్పాటు చేసుకుంటాడట. బహుశా ఇంకో రెండు మూడు రోజులలో మన వీధులు శుభ్రం చేయడం ప్రారంభిస్తారట.." అని చెప్పారు.

"మంచిదేగా, చూద్దాం." అంటూ ఆనందరావు పూజగదిలోకి నడిచాడు.

\*\*\*

మర్నాడు సుందరావు గారు వాకింగ్ ప్రారంభించగాడు, మునిసిపల్ ఆఫీసు దగ్గర సందడిగా ఉండడం చూసారు. వీధులు శుభ్రం చేసే మహిళలు ఒక్కొక్కరుగా వచ్చి అక్కడ ఉన్న ఓ వ్యక్తికి నమస్కరిస్తున్నారు. కార్పొరేషన్ నుంచి కాంట్రాక్టు పొందిన సంస్థ ఉద్యోగి అతడు. వీళ్ళందరిని పర్యవేక్షిస్తుంటాడతడు. స్వీపర్లు అతడిచ్చిన లేత సీలం రంగు కోటు, ఓ చీపురు, బుట్ట తీసుకుని బయటకు వెడుతున్నారు.

"మా ఏరియాను తీసుకున్న కాంట్రాక్టరు పనులను ప్రారంభిస్తున్నాడు కాబోలు." అని అనుకున్నారు సుందరావు గారు. స్వీపర్లు ఇద్దరేని జట్టుగా విడిపోయి వీధులను శుభ్రం చేయసాగారు.

ఆయన ఇంటికి వచ్చేసరికి, మనవడు టి.వి. చూస్తూ కనపడాడు.

"ఏరా, నిద్ర రావడం లేదా?" అని అడిగారు ఆయన. రామకృష్ణ మౌనంగా ఉండిపోయాడు.

"ఏమిటో మావయ్యగారు, ఈ మధ్య వీడి తీరు బొత్తిగా అర్థంకావడం లేదు. అన్నం నయించడం లేదంటాడు. ఎవరితోను కలవడు. ఓ పండగ లేదు,

పబ్బం లేదు. ఉద్యోగం, నిద్ర ఇదే జీవితమైపోయింది." అంటూ వాపోయింది వనజ.

"ఏరా రాముడు, ఏమైనా సమస్యలుంటే మాకు చెప్పచ్చు కదా?" అని అన్నారు సుగుణమ్మ.

"అబ్బబ్బా, నన్ను వదిలేయండి. నా సమస్యలు చెప్పినా మీకు అర్థంకావు" అన్నాడు రామకృష్ణ విసుగ్గా.

"ఒరే, నీ సమస్యలని మేము పరిష్కరించలేక పోవచ్చు. కాని మాతో పంచుకుంటే, కాస్త నీ బాధ తగ్గుతుంది కదా." అని అన్నాడు ఆనందరావు.

"ఏం లేదు నాన్నా, విరామం లేకుండా మాట్లాడడం చాలా కష్టంగా ఉంటోంది. ఒక్క నిమిషం విశ్రాంతి తీసుకుని హెడ్ ఫోన్ పక్కకి పెడితే ఒక కాలి మిస్ అవుతుంది. వెంటనే కంప్యూటర్ 'ఎర్రర్' నమోదు చేస్తుంది. మామీద నిరంతర నిఘా ఉంటుంది. పైగా ఖాష, యాస మరీ ఇబ్బందిగా ఉంటున్నాయి. అదీకాక కస్టమర్ చెప్పిందే కరెక్ట్ అంటారు. వాళ్ళింత అవమానంగా మాట్లాడినా, నోరు మూసుకుని భరించాలి. ఈ రోజు ఒకడు ఫోన్ చేసి, ఇంగ్లీషులో బూతులు తిట్టాడు. వాణ్ణి ఏమీ అనలేదు. అన్నిటి కన్నా దారుణమైన విషయం మేంటంటే, టాయిలెట్ కి వెళ్లాలన్నా పర్మిషన్ అడగాలి. అదీకూడా వెంటనే దొరకదు.. చీ, వెదవ ఉద్యోగం. ఇంత కన్నా రోడ్డు ఉద్యుక్తోడం చాలా ఉత్తమం.." అన్నాడు రామకృష్ణ.

రెండు నిమిషాల పాటు అందరూ మౌనంగా ఉండిపోయారు.

"పోనీ, ఉద్యోగం మానేయి! హాయిగా ఎం.కామ్ చదువుకో." చెప్పాడు ఆనందరావు.

"వద్దునన్నా! మా స్నేహితులందరిలోకి మొదట ఉద్యోగం వచ్చింది నాకే. ఎక్కువ జీతం సంపాదించేదీ నేనే. పైగా ఈ ఉద్యోగం మానేస్తే నేను టెలి మార్కెటింగ్ కి తప్ప ఇంక దేనికీ పనికిరాను. ఇంకొంత కాలం చూస్తాను." అని చెప్పాడు రామకృష్ణ. తర్వాత ఓ గ్లాసుడు వేడి పాలు త్రాగి నిద్రకి ఉపక్రమించాడు.

ఆ సాయంత్రం మాములుగానే డ్యూటీకి వెళ్ళిపోయాడు రామకృష్ణ. తెల్లవారుతుండగా ఇంటికి వచ్చాడు. నిద్ర రాకపోవడంతో కాసేపు టి.వి చూసి సుమారు ఐదున్నరకి పడుకున్నాడు. ఒక పావుగంట సేపు పడుకున్నాడో లేదో, మునిసిపల్ ఆఫీసు వద్ద ఏదో గొడవ జరగసాగింది. కొంతమంది స్వీపర్లు గట్టిగా ఆరుచుకుంటున్నారు. కిటికీలు అన్నీ మూసుకుని, చెవులలో దూది పెట్టుకుని నిద్ర పోయాడు రామకృష్ణ. అయితే ఈ గొడవ రోజూ జరగడం ప్రారంభమైంది. దాదాపు వారంరోజుల పాటు కొనసాగింది.

\*\*\*

సుందరావు గారు ఆరోజు వాకింగ్ కి వెళ్ళకుండా,

ఆ గొడవకి కారణమేమిటో తెలుసుకోవాలనుకున్నారు. సూపర్ వైజెన్ వివరాలు అడిగారు. వీళ్ళ కాలనీలోని వీధులను శుభ్రం చేయడానికి పన్నెండు మంది చాలు. కాని ఊడ్చడానికి పోటీ పడేవాళ్ళ సంఖ్య ఇరవైదాకా ఉంటోంది. ముందుగా వచ్చిన పన్నెండుమందికే ఆ పూట పని దొరుకుతుంది. మిగిలిన వాళ్ళు మరో రోజు ప్రయత్నించుకోవాల్సిందే. అంత చలిలోను అడవాళ్ళు పొద్దున్నే వచ్చేసి మునిసిపల్ ఆఫీసు ముందు గుమిగూడుతున్నారు. అలస్యంగా వచ్చి పని పోగొట్టుకున్న వాళ్ళు పనిపొందిన వాళ్ళపై అరుస్తున్నారు. ఇది గొడవకి కారణం.

వారిలో ఒకామె సుందరావుగారికి ముందే పరిచయం. ఆమె పేరు అంజమ్మ. రోజూ సుందరావు గారు వాకింగ్ కి వెళ్ళేటప్పుడు, ఆయన తనని దాటుకుంటూ వెడుతుంటే ఆయన వెళ్ళేవరకు ఊడవడం ఆపేది. అంజమ్మ చిరునవ్వుతో, మౌనంగా తనపని తాను చేసుకుపోయేది. కాని ఈరోజు అంజమ్మ కూడా గట్టిగా అరుస్తోంది.

"ఏం జరిగింది అంజమ్మ?" అని అడిగారు సుందరావుగారు.

"చూడు సారూ! ఎంతో కష్టపడి పనిచేస్తూ, మూడు దినాలనంది పానం బాలేక పన్నీకి రాకపోతే, నా బదులు ఇంకో ఆమెని తీసుకుండ్రు. గిప్పుడేమో, జల్లీ వద్దామనుకున్నా కాని మా పోరగానికి బుఖారీ అయింది. ఒక్కరోజున్నా కూలి దొరుకుతాడని చూస్తున్నా, కాని దొరకడం లేదు సారూ. మీరే ఇన్స్పెక్టర్ చెప్పాల సారూ." అంది అంజమ్మ.

"పోనీ, అంజమ్మకి ఈరోజు పని ఇవ్వచ్చు కదా." అని సూపర్ వైజెన్ తో అన్నారు సుందరావుగారు.

"కుదరదు సారీ. ఎవరు ముందోస్తే, వాళ్ళకే పని ఇవ్వాలని మా బాస్ చెప్పారు. ఆయన మాటలు లెక్క జేయకపోతే, నా ఉద్యోగం పోతుంది." అన్నాడతడు.

చేసేదేం లేక, నిశ్శబ్దంగా వెనుదిరిగారు సుందరావు గారు. స్వీపర్ల అరుపులు, కేకలు ఎక్కువయ్యాయి.

మెలకువ వచ్చిన రామకృష్ణ "అబ్బా, రోజు ఈ న్యూసెన్సు ఏంటి తాతయ్యా? గొడవకి కారణం మేంబో నీకు తెలుసా.." అని అడిగాడు.

సుందరావు గారు సంగతంతా వివరించారు.

"రోజూ ఇలా అరుచుకునే బదులు ఇంకో ఉద్యోగం చూసుకోవచ్చుగా." అని విసుక్కున్నాడు రామకృష్ణ.

అతడిచేసి చూసి చిన్నగా నవ్వారు సుందరావు గారు.

"ఒరే రాముడూ, కొన్నాళ్ళ క్రితం సువ్వేమన్నావో గుర్తుందా? నీ ఉద్యోగం కంటే రోడ్డు ఉడుచుకోడమే నయం అని అన్నావు. కాని ఆ ఉద్యోగం కూడ అంత తేలికగా దొరకడం లేదు. నువ్వు చదువుకున్నవాడివి కాబట్టి నిలకడైన నెలవారీ సంపాదన కోరుకుంటున్నావు. అంజమ్మకి చదువు రాదు కాబట్టి, రోజు కూలి కోసం ఆరాటపడుతోంది. స్థాయిభేదాలున్నా, అభద్రత నిండిన కాంట్రాక్టు బతుకులు మనవి! మనుగడ కోసం జరిపే పోరాటంలో అందరూ కూలీలే..!" అని అన్నారు.

రామకృష్ణ మారు మాట్లాడకుండా తన గదిలోకి వెళ్ళి తలుపుపెనుకున్నాడు.

